

சாராம்சம்: இனிய குழந்தைகளே, தந்தையையும், சக்திரத்தையும் நினைவுசெய்யுங்கள். உங்கள் உதடுகள் மூலமாக எதையும் கூற வேண்டியதில்லை. இந்த நரகத்திலிருந்து உங்கள் இதயத்தை அகற்றுங்கள், நீங்கள் என்றென்றும் நோயிலிருந்து விடுபட்டவர்கள் ஆகுவீர்கள்.

கேள்வி: உங்களின் வெகுமதியை மேன்மையாக்குவதற்கு, தந்தை நேரடியாக வந்து என்ன ஆலோசனையைக் குழந்தைகளாகிய உங்களுக்கு வழங்குகிறார்?

பதில்: குழந்தைகளே, உங்களிடமுள்ள அனைத்தும் இப்பொழுது முடிவடையப் போகிறது. எதனாலும் எவ்விதப் பயனும் இருக்காது. எனவே, சுதாமாவைப் போன்று, உங்களின் எதிர்கால வெகுமதியை உருவாக்குங்கள். தந்தை நேரடியாக வந்துள்ளார், எனவே உங்களிடமுள்ள அனைத்தையும் தகுதிவாய்ந்த முறையில் பயன்படுத்துங்கள். வைத்தியசாலை சார்ந்த கல்லூரியைத் திறவுங்கள், அதன் மூலமாகப் பலரும் நன்மை பெற முடியும். அனைவருக்கும் பாதையைக் காண்பியுங்கள். எப்பொழுதும் தொடர்ந்தும் ஸ்ரீமத்தைப் பின்பற்றுங்கள்.

ஓம் சாந்தி. எல்லையற்ற தந்தை குழந்தைகளாகிய உங்களுக்கு விளங்கப்படுத்துகிறார். அறியாமையில் உள்ளவர்களுக்கே ஒருவர் விளங்கப்படுத்துகிறார். அனைவரும் உண்மையில் தூய்மையற்றவர்கள் என்பதையும், அவர்கள் தூய்மையாக்குபவரான தந்தையை நினைவுசெய்கிறார்கள் என்பதையும் நீங்கள் அறிவீர்கள். தூய்மையற்ற மனிதர்கள் நிச்சயமாக அறியாமையிலுள்ளவர்கள் என்றே கூறப்படுவார்கள். அனைவரும் கூவியழைக்கின்றனர்: ஓ தூய்மையாக்குபவரே, வந்து எங்களைத் தூய்மையாக்குங்கள்! சத்திய யுகத்தில் பாரதம் தூய்மையாக இருந்தது என்பதை பாரத மக்கள் அறிவார்கள். அங்கு தூய இல்லற தர்மம் இருந்தது. இந்நேரத்தில், இது தூய்மையற்ற இல்லற அதர்மம் ஆகும். தூய்மையானவர்கள் தர்மாத்மாக்கள் எனப்படுகின்றனர். 5000 வருடங்களுக்கு முன்னர் இப் பாரதத்தில் இலக்ஷ்மி நாராயணனின் இராச்சியம் இருந்தபோது, அது தூய இராச்சியம் என அழைக்கப்பட்டது. ஆண்கள், பெண்கள் இரு சாராரும் தூய்மையாக இருந்தனர். பக்தி மார்க்கம் அரைக் கல்பத்திற்குத் தொடர்ந்துள்ளதாகத் தந்தை இங்கிருந்து விளங்கப்படுத்துகிறார். ஒதுதல், தபஸ்யா செய்தல், வேதங்களைக் கற்றல் போன்ற யாவும் பக்தி மார்க்கமாகும். அவை எதனையும் செய்வதன் மூலம் எவராலும் என்னை அடைய முடியாது. அவர்களுக்குத் தந்தையாகிய என்னைத் தெரியாது. அவர்கள் அனைவரும் தங்கள் நேரத்தையும், சக்தியையும் ஷூணாக்குகின்றனர். பக்தி மார்க்கம் துவாபர யுகத்துடன் ஆரம்பமாகுகிறது. தேவர்கள் பாவப் பாதையில் செல்கின்றனர். தேவர்களுக்கு ஆலயங்கள் கட்டுவதில் நூறாயிரக் கணக்கான ரூபாய்கள் செலவாகுகின்றன. சோமநாதர் ஆலயம் வைரங்களாலும், இரத்தினங்களாலும் மிக அழகாக அலங்கரிக்கப்பட்டது. அந்நேரத்தில் அவர்கள் மில்லியன் கணக்கான ரூபாய்களைச் செலவழித்திருக்க மாட்டார்கள். ஏனெனில் வைரங்களினதும் இரத்தினங்களினதும் பெறுமதி மிகவும் குறைவாகவே இருந்தது. அவ்வாலயம் இந்நேரத்தில் கட்டப்பட்டிருக்குமாயின், பல மில்லியன் பெறுமதி வாய்ந்த ஒரு சொத்தாக இருந்திருக்கும். தந்தை இப்பொழுது விளங்கப்படுத்துகிறார்: இனிய குழந்தைகளே, வேதங்களையும் சமயநூல்களையும் கற்பது பக்தியாகும். அதை ஞானம் என அழைக்க முடியாது. சத்திய யுகத்தில் அவர்கள் யாத்திரைகள் போன்றவற்றில் நம்பிக்கை வைத்திருப்பதில்லை. கங்கை நதியும், யமுனை நதியும் சத்திய யுகத்தில் உள்ளன, அவை இந்நேரத்திலும் உள்ளன. சத்திய யுகத்தில், நதிகளுக்கு யாத்திரை செல்வதற்கு, அங்கே நதிகள் எதுவும் இருக்கவில்லை. தந்தை ஞானக்கடல் ஆவார். அவர் இங்கிருந்து உங்களுக்கு ஞானத்தைக் கொடுக்கிறார். அந்தப் பக்தி அரைக் கல்பத்திற்குத் தொடர்கிறது. முதலில் கல்பமற்ற பக்தி உள்ளது. அவர்கள் அக்காலப்பகுதியில் சிவனை மாத்திரமே வழிபடுகின்றனர். பின்னர் அவர்கள் தேவர்களை வழிபடுகின்றனர். இப்பொழுது, பக்திகூட கல்பமுள்ளதாகிவிட்டது. அவர்கள் பக்தி செய்து, தொடர்ந்தும் சமயநூல்கள் போன்றவற்றை வாசிக்கின்றனர். அனைவரும் பக்தர்கள் ஆகிவிட்டனர். மணவாட்டிகள் அனைவரும் ஒரேயொரு மணவாளனாகிய என்னை நினைவுசெய்கின்றனர். கடவுளே பக்தர்களைப் பாதுகாப்பவர். எனவே, நிச்சயமாகப் பக்தியில் சிரமம் இருந்ததாலேயே அவர்கள் கூவியழைக்கின்றனர்: வந்து எங்களை

விடுதலையாக்குங்கள்! எங்களைத் துன்பத்திலிருந்து விடுவியுங்கள்! எங்கள் வழிகாட்டியாகி, முக்தி தாமத்திற்கு எங்களை அழைத்துச் செல்லுங்கள்! கடவுள் யாரென்பது அவர்களுக்குத் தெரியாது. அவர்கள் சிவனினதும், சங்கரரினதும் ஆலயத்திற்குச் செல்கின்றனர். சிவனும், சங்கரரும் வெள;வேறானவர்களாக இருந்தபோதிலும், இருவரையும் அவர்கள் ஒருவராக்கிவிட்டனர். அவர் அசரூரியானவர், இவரோ சூட்சும சரூரத்தைக் கொண்டவர். அவர் அசரூரி உலகில் வசிக்கின்றார், இவரோ சூட்சும உலகில் வசிக்கின்றார். தந்தை விளங்கப்படுத்துகிறார்: அவர்கள் ஆலயத்தில் ஓர் எருதைக் காண்பிக்கின்றனர். சிவனும், சங்கரரும் எருதை ஓட்டியதாக அவர்கள் நம்புகின்றனர். சிவனைப் பற்றி, அவர் சர்வவியாபகர் என்றும் அவர்கள் கூறுகின்றனர். சிவனும், சங்கரரும் சர்வவியாபகர்கள் என அவர்கள் கூறுவதில்லை. அவர்கள் அசரூரியானவரை பரமாத்மா பரமதந்தை என அழைக்கின்றனர். தந்தை இப்பொழுது கூறுகிறார்: அசரூரியானவரான நான் எவ்வாறு உங்களுக்குக் கற்பிக்கின்றேன் எனப் பாருங்கள்! எவராவது ஓர் எருதை ஓட்டுவார்களா? மக்கள் ஏன் என்னை எருதை ஓட்டுவதாகக் காண்பித்துள்ளனர்? நான் வரும்போது ஒரு சாதாரண சரூரத்திலேயே பிரவேசிக்கிறேன். நான் அமர்ந்திருந்து, இவரின் 84 பிறவிகளின் கதையை உங்களுக்குக் கூறுகிறேன். நூங்களும் வந்து, பிரம்மாவின் வாய் வழித்தோன்றல்கள் ஆகியுள்ளீர்கள். இவர் பகராதன் (பாக்கிய இரதம்) என அழைக்கப்படுகிறார். ஏனெனில், இவரே அனைத்தையும் முதலில் செவிமடுக்கிறார். இவரே பாக்கியசாலி. சத்திய யுகத்தில் வெகு சிலரே உள்ளனர். ஏனைய ஆத்மாக்கள் அனைவரும் தாங்கள் எங்கிருந்து வந்தார்களோ, அந்த ஷட்டிற்குத் திரும்பிச் சென்றிருப்பார்கள். இது கர்ம ஷேத்திரம் ஆகும். உலகச் சக்கரம் தொடர்ந்தும் சுழல்கிறது. சத்திய, திரேதா யுகங்கள் அசரூரி உலகிலோ, சூட்சும உலகிலோ இருப்பதில்லை. இந்த நாடகச் சக்கரம் இங்கேயே சுழல்கிறது. அரைக் கல்பத்திற்கு ஞானமும், அதாவது சத்திய திரேதா யுகங்களும், பின்னர் அரைக் கல்பத்திற்குப் பக்தியும், அதாவது துவாபர, கலியுகங்களும் உள்ளன. சத்தியயுகத்தில் இலக்ஷ்மி நாராயணனின் இராச்சியம் இருந்தது: முதலாம் இலக்ஷ்மி நாராயணன், இரண்டாம் இலக்ஷ்மி நாராயணன் என இராச்சியம் தொடர்கிறது. திரேதா யுகத்தில் சந்திர வம்ச இராமரின் இராச்சியம் உள்ளது. சத்திய யுகத்தில் நூங்கள் எட்டுப் பிறவிகளை எடுக்கிறீர்கள், திரேதா யுகத்தில் பன்னிரெண்டு பிறவிகளை எடுக்கிறீர்கள். தந்தை மாத்திரமே 84 பிறவிகள் பற்றிய இக்கதையை உங்களுக்கு விளங்கப்படுத்துகிறார். தந்தை வேறு எவரையுமன்றி, தனது பிராமணக் குழந்தைகளை மாத்திரமே சந்திக்கிறார். நூங்கள் அவரது குழந்தைகளாகும்போதே அவர் உங்களுக்குக் கற்பிக்கின்றார். தந்தை கூறுகிறார்: நானே உங்களது தந்தையும், ஆசிரியரும், சற்குருவும் ஆவேன். நான் உங்களுக்குச் சற்கதியருளி, உங்களை என்னுடன் மீண்டும் அழைத்துச் செல்கிறேன். எவ்வாறு தூய்மையாகுவது என நான் உங்களுக்குக் கொடுக்கும் வழிமுறை மிக இலகுவானது. நூங்கள் இங்கே அமர்ந்திருந்து என்ன செய்கிறீர்கள்? குழந்தைகள் கூறுகின்றனர்: பாபா, நாங்கள் உங்களை நினைவு செய்கிறோம். தந்தையின் கட்டளை: என்னை நினைவுசெய்வதற்கு சதா முயற்சி செய்யுங்கள், இந்த யோக அக்கினி மூலம் உங்கள் பாவங்கள் அழிக்கப்படும். பின்னர் நூங்கள் தூய்மையாகவும் சதோபிரதானாகவும் ஆகுவீர்கள். இப்பொழுது நூங்கள் தமோபிரதானாக உள்ளீர்கள். நினைவின் மூலமாக மாத்திரமே கலப்படம் அகற்றப்படும். இங்கு சிரமம் என்ற கேள்வியில்லை. இது என்றென்றும் நோயிலிருந்து விடுபட்டவர்கள் ஆகுவதற்கு மிக இலகுவான வழியாகும். தேவர்கள் ஒருபோதும் நோய்வாய்ப்படுவதில்லை. இந்த நினைவின் மூலமாக மாத்திரமே நூங்கள் நோயற்றவர்கள் ஆகுவீர்கள். உங்கள் பாவங்கள் அழிக்கப்பட்டதும் நூங்கள் தூய்மையாகுவீர்கள். இது அத்தகைய பெரிய வருமானம் ஆகும். நூங்கள் சுற்றுலா செல்லலாம், ஆனால் என்னை நினைவுசெய்யுங்கள். அனைத்திற்கும் முதலில், இதைப் பயிற்சி செய்யுங்கள். நினைவில் இருப்பதனால், நூங்கள் 21 பிறவிகளுக்கு நோயற்றவர்கள் ஆகுவீர்கள். இதில் சிரமம் என்ற கேள்வியில்லை. சதா என்னை மாத்திரம் நினைவுசெய்யுங்கள். தந்தை ஆத்மாக்களுக்குக் கூறுகிறார்: ஓ ஆத்மாக்களே, நூங்கள் செவிமடுக்கிறீர்களா? தந்தை தனது வாய் மூலம் கூறுகிறார்: என்னை நினைவுசெய்யுங்கள், உங்கள் ஷட்டை நினைவுசெய்யுங்கள். இந்த நரகம் இப்பொழுது முடிவடைய வேண்டும், நூங்கள் உங்களது ஷட்டிற்குச் செல்லவேண்டும். உணவு தயாரிக்கும்போது நினைவில் இருப்பதற்கும் முயற்சி செய்யுங்கள். நூங்கள் கர்ம யோகிகளாக இருந்தாலும், நிச்சயமாக குறைந்த பட்சம் எட்டு மணித்தியாலங்களாவது நினைவில் இருக்கும் ஸ்திதியை அடைய வேண்டும். ஐந்து நிமிடங்கள், பத்து நிமிடங்கள், அரை மணித்தியாலம் எனத் தொடர்ந்தும் உங்கள் அட்டவணையை அதிகரிப்பீர்கள். நூங்கள்

யாரிடமிருந்து வைகுந்த இராச்சியத்தைப் பெற்று, 21 பிறவிகளுக்கு என்றும் நோயற்றவர்கள் ஆகுகின்றார்களோ, அந்தத் தந்தையை எவ்வளவு நேரம் நினைவு செய்தார்கள் எனத் தொடர்ந்தும் சோதித்துப் பாருங்கள். இது அத்தகைய இலகுவான வழிமுறையாகும்! சக்கரத்தின் ஞானம் உங்களுக்கு விளங்கப்படுத்தப்பட்டுள்ளது. நீங்கள் உச்சிக்குடுமிகளான பிராமணர்கள், தேவர்கள், சத்திரியர்கள், வைசியர்கள், சூத்திரர்கள் ஆகியோரின் சக்கரத்தை நினைவுசெய்ய வேண்டும். விதையானவரையும், விருட்சத்தையும் நினைவுசெய்யுங்கள். ஒரு தர்மம் ஸ்தாபிக்கப்படுகிறது என்பதையும், ஏனைய சமயங்கள் யாவும் அழிக்கப்படவுள்ளன என்பதையும் நீங்கள் இப்பொழுது அறிவீர்கள். சத்திய யுகத்தில் ஒரு தர்மம் மாத்திரமே உள்ளது. இதற்கே உங்கள் முயற்சி தேவை. தந்தை கூறுகிறார்: விதையாகிய என்னையும், விருட்சத்தையும் நினைவுசெய்யுங்கள். ஸ்தாபனை, அழித்தல், பராமரித்தல். இது மிக இலகுவானது. இது மிக இலகுவான யோகமும், இலகுவான ஞானமும் ஆகும். விதையிலிருந்து எவ்வாறு விருட்சம் வெளிப்படுகிறது என்பது பற்றிய ஞானம் உங்கள் புத்தியில் உள்ளது. நீங்கள் வட்டில் உங்கள் குடும்பத்துடன் வாழலாம், ஆனால் தூய்மையாக இருக்க வேண்டும். இது நல்லது, இல்லையா? தந்தை கூறுகிறார்: நீங்கள் 63 பிறவிகளாக நரகத்தில் மூச்சுத் திணறிக் கொண்டிருந்தீர்கள். நீங்கள் பாவம் செய்து கொண்டிருந்தீர்கள், இப்பொழுது முழுமையாக பாவாத்மாக்கள் ஆகிவிட்டீர்கள். நீங்கள் இராவணனின் கட்டளைகளைப் பின்பற்றி வந்தீர்கள். காந்திலியும் இராம இராச்சியத்தையே விரும்பினார். அவர் இராவண இராச்சியத்தில் இருந்தார் என்பதே இதன் அர்த்தமாகும். மனிதர்களின் புத்தி எதையுமே புரிந்துகொள்ள முடியாத அளவிற்கு மிகவும் அழுக்கானதாகிவிட்டது. சுவர்க்கம் எப்பொழுது இருந்ததென்பதை அவர்கள் அறியமாட்டார்கள். இலக்ஷ்மி நாராயணன் வந்து 5000 வருடங்கள் கடந்துவிட்டன என்பதை எவரும் அறியாதுள்ளனர். சத்திய யுகத்தின் காலப்பகுதி நூறாயிரக் கணக்கான வருடங்கள் என அவர்கள் கூறுகின்றனர். அரைக் கல்பத்திற்கு ஞானமும், அரைக் கல்பத்திற்குப் பக்தியும் உள்ளது. பின்னர், உலகம் பழையதாகும்போது, உங்களுக்கு விருப்பமின்மை ஏற்படுகிறது. இது உங்கள் இதயத்தை நரகத்திலிருந்து அகற்ற வைக்கிறது. நீங்கள் இங்கே அமர்ந்திருந்து ஏராளமான வருமானத்தைச் சம்பாதிக்கிறீர்கள். தந்தை கூறுகிறார்: நீங்கள் பூகோளத்தை ஆட்சிசெய்பவர்கள் ஆகுகிறீர்கள். இது உங்களின் இறுதியான, 84வது பிறவியாகும். விநாசம் முன்னால் உள்ளது. மரணபூமி அழிக்கப்படுகிறது, அமரத்துவ பூமி ஸ்தாபிக்கப்படுகிறது. அமரத்துப் பிரபுவான பப்பா சத்திய நாராயணன் ஆகுகின்ற உண்மைக் கதையைக் கூறுவதை நாங்கள் செவிமடுக்கின்றோம். சமயக்கதை ஒன்றே உள்ளது, ஆனால் அவர்கள் பல்வேறு சமயநூல்களை உருவாக்கியுள்ளனர். அவர்கள் அவற்றுக்காக மில்லியன், பில்லியன் கணக்கில் செலவிடுகின்றனராபினும், அவை யாவும் பொய்யாகும். தந்தையே உங்களுக்குச் சத்தியத்தைக் கூறி, சத்திய பூமியை ஸ்தாபிக்கிறார். அனைத்தும் உங்களுக்கு மிக நன்றாக விளங்கப்படுத்தப்படுகிறது. அப்பாவிப் பெண்கள், நற்குணங்கள் அற்றவர்கள், கல்லுப் புத்தியுடையவர்கள் போன்றோரும் சுவர்க்கத்தின் அதிபதிகள் ஆகமுடியும். இப்பொழுது உங்களிடம் என்ன உள்ளது? அமெரிக்காவிடம் என்ன உள்ளது? அங்கே பெரிய மாளிகைகள் உள்ளன. அவை யாவும் இப்பொழுது வீழ்வுள்ளன. சுவர்க்கத்தில் ஏராளமான செல்வம் உள்ளது. இங்கே, செல்வம் இல்லை. அவர்கள் அமெரிக்காவின் வெள்ளை மாளிகையிலிருந்து எதைச் சூறையாடுவார்கள்? அங்கே எதுவுமே இல்லை. சத்திய யுகத்தில், அதி ஏழையாக உள்ளவரின் மாளிகை கூட இங்குள்ளதை விடவும் சிறந்ததாக இருக்கும். அது வெள்ளியாலும், தங்கத்தாலும் செய்யப்பட்டிருக்கும். அங்கே, அனைத்தும் மிக மலிவாக இருக்கும். அவர்கள் அனைவருக்கும் தத்தமது சொந்த நிலம் உள்ளது. சுதாமாவின் உதாரணம் உள்ளது. பக்தி மார்க்கத்தில் நீங்கள் கடவுளின் பெயரில் இரண்டு பிடி கொடுத்தீர்கள். சிலர் ஐந்து, பத்து அல்லது நூறு ரூபாய்களைக் கொடுத்து, அதற்கான பிரதிபலனைத் தங்கள் அடுத்த பிறவியில் பெறுகின்றனர். அதனாலேயே மக்கள் தான தர்மங்கள் செய்கின்றனர். வைத்தியசாலைகளைத் திறப்பவர்கள் தங்கள் அடுத்த பிறவியில் நல்ல ஆரோக்கியத்தைப் பெறுகின்றனர். அவர்களுக்கு எந்த நோயும் வராது. சிலர் கல்லூரிகளைத் திறக்கின்றனர், எனவே அவர்கள் தங்கள் அடுத்த பிறவியில் கற்று, திறமைசாலிகள் ஆகுகின்றனர். அவர்கள் ஒரு பிறவிக்கான பலனைத் தங்கள் அடுத்த பிறவியில் பெறுகின்றனர். அசரீர்த் தந்தையாகிய பரமாத்மா பரமதந்தையே அருள்பவர். தந்தை கூறுகிறார்: குழந்தைகளே, வைத்தியசாலை சார்ந்த கல்லூரியொன்றைத் திறவுங்கள், அதன் மூலம் பலரும் நன்மையடைவார்கள். நீங்கள் அதற்கான பலனை 21 பிறவிகளுக்குப் பெறுவீர்கள். அது ஒரு பிறவிக்கு

மறைமுகமானது. இதுவோ நேரடியானது – ஏனெனில், தந்தை இப்பொழுது இங்கே நேரடியாக அமர்ந்திருப்பதால், நீங்கள் 21 பிறவிகளுக்கான வெகுமதியைப் பெறுகிறீர்கள். அவர் விளங்கப்படுத்துகிறார்: உங்களிடம் உள்ள அனைத்தும் அழியப் போகிறது. மானிகைகள் போன்ற அனைத்தும் சாம்பலாகப் போகிறது. இதனாலேயே நீங்கள் எதிர்காலத்திற்காகச் சம்பாதிக்க வேண்டும். அது பின்னர் உங்களுக்குப் பயனுள்ளதாக இருக்கும். வருகின்ற எவருக்கும் பாதையைக் காண்பியுங்கள். தந்தையை நினைவுசெய்யுங்கள், உங்களிடமுள்ள துரு அகற்றப்படும். அவர் இவ்வுலகிற்கு அப்பாலுள்ள தந்தை ஆவார். தந்தை கூறுகிறார்: ஸ்ரீமத்தைப் பின்பற்றுவதால், நீங்கள் தெய்வீகப்படுத்தியுடைய, சுவர்க்கத்தின் அதிபதிகள் ஆகமுடியும். அவர் தொடர்ந்தும் உங்களுக்குப் பல்வேறு வழிமுறைகளையும் விளங்கப்படுத்துகிறார். ஒவ்வொருவரின் செயல்களின்; கணக்கும் தனிப்பட்டது. தந்தை இங்கு அமர்ந்திருந்து, செயல், நடுநிலைச் செயல், பாவச் செயல் என்பவற்றின் தத்துவத்தை உங்களுக்கு விளங்கப்படுத்துகிறார். உங்களுக்கு ஏதாவது சிரமமிருந்தால், சத்திர சிகிச்சையாளரிடம் வந்து, ஸ்ரீமத்தைப் பெறுங்கள். அப்பாவிகளுக்கும். கல்லுப் புத்தி உடையவர்களுக்கும் இப்பாதையைக் காண்பியுங்கள். விகாரத்தின் காரணமாகத் தொடர்ச்சியாகக் குழப்பம் இருந்து வந்துள்ளது. அவர்களுக்கு நஞ்சு கொடுக்கப்படாதபோது, அவர்களை (பெண்களை) அடிக்க ஆரம்பித்து, வீட்டை விட்டுத் துரத்துகின்றனர். அவர்கள் அதிக குழப்பங்களை விளைவிக்கின்றனர். பாபா கூறுகிறார்: இந்த ஞான யாகத்தில் அசுரர்களிடமிருந்து பல தடைகள் ஏற்படும். பல அப்பாவிகள் துன்புறுத்தப்படுவார்கள். ஏனைய சத்சங்கங்கள் எதிலும் ஒருபோதும் எவ்விதத் துன்புறுத்தல்களும் இருப்பதில்லை. இங்கே, தடைகள் உள்ளன. பாபா கூறுகிறார்: மக்கள் மிகவும் தூய்மையற்றவர்கள் ஆகிவிட்டனர்! நீங்கள் தூய உலகின் அதிபதிகள் ஆகுவதற்காக, இப்பொழுது தூய்மையாகுகின்றீர்கள். தந்தையின் கட்டளை: இந்த இறுதிப் பிறவியில் தூய்மையாகுங்கள், என்னை நினைவுசெய்யுங்கள், உங்கள் பாவங்கள் அழிக்கப்படும். இது இலகு இராஜயோகம் என அழைக்கப்படுகிறது. இந்த வழிமுறை வேறெந்தச் சமயநூல்களிலும் குறிப்பிடப்படவில்லை. கஃதை கூறுகிறது: சரூர சமயங்கள் அனைத்தையும் துறந்து, உங்கள் தந்தையாகிய என்னை நினைவு செய்யுங்கள். கிருஷ்ணர் கடவுளல்லர். சகல ஆத்மாக்களினதும் தந்தையாகிய கடவுள் ஒரேயொருவர் மாத்திரமே ஆவார். அவர் இச்சரூரத்தைக் கடனாக எடுத்துள்ளார். இது அவரது பாக்கிய இரதம் ஆகும். கடவுள் தனது சரூரத்தைப் பயன்படுத்துகிறார் என்ற சந்தேகம் இவருக்கு உள்ளது. தந்தை இச்சரூரத்தில் பிரவேசித்து, அனைவருக்கும் நன்மை செய்கிறார். எவ்வாறாயினும், எருது போன்ற எதுவும் கிடையாது. இவ்விடயங்கள் பற்றி புதியவர் ஒருவர் என்ன புரிந்துகொள்வார்? அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணக்கான சாராம்சம்:

1. இந்த இறுதிப் பிறவியில், முற்றிலும் தூய்மையாகி, தந்தையின் நினைவில் மாத்திரம் இருங்கள். இத்தூய்மையற்ற உலகிலிருந்து உங்கள் இதயத்தை அகற்றிடுங்கள்.
2. சுயதரிசனச் சக்கரதாரி ஆகங்கள். வைத்தியசாலை சார்ந்த கல்லூரியொன்றைத் திறந்து, பலருக்கும் நன்மை செய்யுங்கள். ஒவ்வொரு அடிபிலும் பரம சத்திரசிகிச்சை நிபுணரிடமிருந்து ஸ்ரீமத்தைப் பெறுங்கள்.

ஆசர்வாதம்: நீங்கள் “ஒரு சுயதரிசனச் சக்கரதாரி” எனும் உங்கள் தலைப்பை அறிந்திருப்பதால், மாயையை வென்றவராகி, பிறரைப் பார்ப்பதிலிருந்து விடுபட்டிருப்பீர்களாக.

சங்கமயுகத்தில் தந்தையே குழந்தைகளாகிய உங்களுக்கு வெள;வேறு தலைப்புக்களைக் கொடுக்கின்றார். உங்கள் விழிப்புணர்வில் அத் தலைப்புக்களை வைத்திருங்கள், உங்களால் இலகுவாக உங்கள் மேன்மையான ஸ்திதியில் ஸ்திரமாக இயலும். உங்கள் புத்தி வெறுமனே அதனைப் பற்றிப் பேசுவதாக இருக்கக்கூடாது, ஆனால் நீங்கள் உங்களை அந்த ஆசனத்தில் நிலைநிறுத்த வேண்டும். உங்கள் ஸ்திதியானது உங்கள் தலைப்புக்கேற்ப இருக்கட்டும். நீங்கள்

சுயதரிசனச் சக்கரதாரி எனும் தலைப்பை உங்கள் விழிப்புணர்வில் கொண்டிருந்தால், அப்பொழுது உங்களால் பிறரைப் பார்க்க முடியாது. சுயதரிசனச் சக்கரதாரி என்றால் மாயையை வென்றவர் என்று அர்த்தமாகும். அப்பொழுது மாயை உங்கள் முன்னால் வருவதற்கான தைரியத்தைக் கூட கொண்டிருக்க மாட்டாள். சுயதரிசனச் சக்கரத்தின் முன்னால் எவராலும் இருக்க முடியாது.

சுலோகம்:

ஓய்வு ஸ்திதியை அனுபவம் செய்து, பிறருக்கும் இந்த அனுபவத்தைக் கொடுங்கள், அப்பொழுது குழந்தைப் பருவத்திற்கான விளையாட்டுக்கள் அனைத்தும் முடிவடைந்து விடும்.

---ஓம் சாந்தி---